

Registered at the G.P.O. as a Newspaper.

NAMA 40.

HASTINGS.

Tihema 1, 1924.

TE TOA TAKITINI

MARAMATAKA.

KUA oti te perehi inaianei o te Maramataka a te Hahi. Notemea kaore he Maramataka e perehitia ana i te reo Maori, ko tenei anake, he painga mo koutou te tango i tenei Maramataka a te Hahi Maori. Ko nga mea e hiahia ana ki tetahi Maramataka ma ratou, me tonu atu i o ratou Minita, me tuku mai ranei he ota ki Te Etita, *Te Toa Takitini*, Box 300, Hastings. Ko te utu e waru kapa (8d.) me te 1d. mo te poohi.

Kei tenei Maramataka nga ingoa o ia Ratapu, me nga upoko mo nga karakia. tae noa ki a Tihema, 1925. Kei konei ano hoki nga ra e rakau nui ai te marama (full moon) puta noa te tau. Ko nga tohutohu mo nga karakia kanui te marama. Ko nga whakamarama o te Maramataka tawhito mo nga kakano (kara) kua uru ano ki tenei. Kua honoa mai hoki he whakaatu mo nga ra nui o te tau 1926, me nga kakano e tika ana mo ia ahuatanga karakia.

Notemea kua oti he maramataka wehe te perehi, kua kore he take e perehitia ai te Maramataka ki *Te Toa Takitini*.

HE MIHI.

KANUI taku whakamihi ki ta tatou pepa. Kei te piki haere tonu te pai, te marama, me te kaha. Kia ora tonu te kai-whakahaere o te pepa. Kia nui hoki nga manaakitanga mo enei painga mo te iwi Maori e whakahaeretia mai nei e koe.

—John S. Laughton.

Maungapohatu,
Noema 17th, 1924.